

ژيوانامه

ناميش همەدخان لهۆنى كوروو مسەفا بەگوو هانە گەرمەيا. بە پاو شناسنامە كەيش ئەو هەل رۆ ناخر مانگوو هامنوو سألەو هەزار و يەرەسەد و ويس و هەوتى (۱۳۲۷/۶/۱) كۆچى رۆجيارى، جە دەگا وەش و بەهەشتىه كۆ هانە گەرمەينه و جە دامانوو شازەنى هەقتينه و هەورامانينه، بە نامى خاتوو زبەيدى (زبى)، چەمە گەشە كيش روو بە دەلاقەو دنیه كەردىنيوه.

همەدخانى ون شيرين و ئيسك سووك، دلخ باخ و باخاتى وەش و ئاوەدانى، هۆبە و هەوارى سيحراوى و دل-ئەرفانى، كووجى و كۆلانى پەر جە خيالوو كۆگا و ئاواتە كاشەنە، پيسە ماباقى زارپۆلە هام تيره كاش وەرە وەرە گەورە بيهن و يوان پەنە.

وختى ئەو هەلوو پايزوو سألەو ۱۳۳۴ كۆچى رۆجيارى واڊەو مەكتەبىش ياوۆ، ئەڤا و تاتەش دەسش گيړا و بەراش مەكتەب و منياش وانای. ئاڤ تا كە لاسو ششوو ئا وەختيشە وانان، بەلام سەد داخ و هەزاران ناخ! وەروو تەنگ و چەلەمەو رۆزگارى و ئا رەوشتە غەلەتاو پەرەردەيه كە مەكتەبوو ئەوساينه باوى بيئى و بنەرەتسا سەر وو تەمى و كوشت و برى و عەزىت و ئازاروو مسيارى مەرزىابيره، دەس جە وانای كيشۆ و پيسە مسيارى، پەى هەميشەى ديڤار ئاخەرەتوو مەكتەبى بۆ!

دەرەو جوانينه عاشق و ئەراگيلوو تەبيعتى وەش و بى و يئەو وەتەنى شيرينيش بۆ و پيسە هەنگى سەوڤاسەرى كە دايم ئاوارە و هەردە گيړا، ئاوارەو دۆل و بەنڤەن و نساو و لانسار و پال و قەڤال و كاو و لارەكاو و هۆبە و هەواروو وەتەنى بۆ و جە هەر دۆل و بەنڤەنى گولخ رەنگين چنۆ و دلخ گۆگاو خياليشەنە بە تەريپەو عەشقى و ئاوەزى مڤوشاوه يو و خەرمانيوه رەنگينما پەى رازنۆوه كە تير وارڤەيش نيا!

رەحمەتى سألەو ۱۳۴۷ كۆچى رۆجيارى هامسات چەنى ئانەى كە مەس و سەرەوشوو دنياو خيالى و لەزەت بەردەى جە وەشە كاو وەتەنى ئازيزيشا، كەلكەلەو سياسەتيش كرىو و دەس مڤو هەرمەنى سياسيه وە و چەنى چنڤ برايه نۆتشيا پيسە سەر قافلەى بە نەينى كوميتەو هەورامانوو حيزبوو ديموكراتى مەرزناو. هەرياسە برپتەر هانە گەرمەيى چەنى تەشكيلاتوو حيزبى هامكاريشا بۆ و پەى كار و بارى حيزبى چنڤ جارى ماسەى سادق. يوڤا دەر وئيش همە سألخى بە رەحمەتى بۆ و وختى راپۆرتشا مڤا، ساواك كەرۆ سەرشا و مشۆم بلا پەى پەرس و جوابى.

ئاڤى پەى دەر و چاروو ئى مەسەلى، دەرە چالان نيشاره و ناخر تەگبیرشا ئانە بۆ: ئەو هەل جار دەر وئيش همە سألخ بلۆ، بەلكوو هەر جورش كەردەن تاوۆ دەسوو ئى گيچەلئوه رۆزگاريشا كەرۆ؛ چوون دەر وئيش همە سألخ پيايه ژير و دنيايدى بۆ. جا نامى نەينيه و دەر وئيش همە سألخى دلخ تەشكيلاتينه «ئەللاك» بۆ. وەختى جە ساواكەنە چەنەش پەرسا

چی لوانی پهی سهی سادقی؟ ئاذیچ ماچۆ: «من سادقوو سلهی لالوما و نهوہشا و روئی دوی جار ملوو پهی لایش!» کابرای وەرپەرس پی جوابیہ مەنۆرە! هەمدیسان چەنەش پەرسۆ ئهی «ئەللاک» چیشا؟ ماچۆ پی قس، وەخت بۆ بەنەکی دلێش گنۆرە! بەلام سەروو وی و بی ئانەیی ویش لیل کەرۆ، ماچۆ: «قوربان، ئە گەر زارذالوو نەباشە، نمی - ڈانەم!!» وەرپەرس بە ژنیەیی ئی جوابیہ ماچۆ: «کاکە ئینی شیتینی و وەرشا دەیدی با بلا!»

بەلج، ئاذ پی فیلی و پی ژیریە، ویش و رە فیقە کاش پرنۆو و چنگوو ساواکیوہ نەجاتشا بۆ. دلیراسەو سالیە کاو پەنجاینە، ئاذ یۆ چا ئەوہل کەسا بۆ کە بۆ داراو ماشینی و چی رپۆہ ژیوای ویش و ژەن و زارۆلە کەیش بەرۆ راوہ. ئاذ هەرچند بە روالەت سەرقالوو ژیوای روانەیشا، بەلام تاوی ویر سیاسی سەرەشەنە لا مەشۆ و وەختی ئاخیزوو سالیە و ۱۳۵۷ خەلکوو ئیرانی سەر هۆرمڈۆ، پیسە سەرقالەیی بەشداریی وی نیشاندا یە کا کەرۆ و ئازایی و غیرەتوو ویش مرمانۆ.

شۆن بە شۆنوو ئانەیی سالیە و ۱۳۵۸ کۆچی رۆجیاری پیسە فرەو جواناو دە گاکیش چە کوو پیشمەرگایەتی کەرۆ شانەش و تا گیرایی و خنیکیای هەلەبجەیی! پیسە پیشمەرگەیی مەنۆوہ. چی ماوہو هەشت سالیەنە یەری جارئ بە سەختی پیکیۆ و شۆنەماو یۆ جە زامە کاش تا دما هەناسە کاو ژیوایش، ئازارش مڈۆ و جە نهوہشی و مەرگشەنە شۆنەماو ویش نیشانە مڈۆ!

شۆنەو گیرایی هەلەبجەیرە چند مانگی ئیرانەنە گیریی و کریۆ زیندان . ئاخرش شۆنەو عەزیەت و ئازاری فرەیرە ئازاد بۆ و شاروو مەریوانینە نیشتەجی بۆ. ئی ئاوارە بیەییە و جە وەتەنی ئازیزی بریایە، ژیوایشەنە پەنجەرە و تەشاییە تازە کەرۆوہ و دايم دەروونیش پیسە قازانی مارۆوہ جۆش و کەف و قولەنە بۆ. بە واتیۆہتەر دنیاو خیالییش تووشوو فاپ و گۆرپی سەمەرەیی کەرۆ.

بی تاقەتی وەتەنی شیرینی و کەلکەلەو ئا چپوا کە چەنەشا بریان، دايم هەنگوو دەروونیش دیونۆ و سەرچەمەو سۆزیش خورشونۆ. گجار شەمالی کەرۆ بەهانە، گجار خورخورەیی، گجار جوانی، گجار سەیادی و سەیرانی، گجار پەپووی و ... تا پی بەهانیۆہ دلی دنیاو خیالیینە شەبوۆ و چنوروو بەرزوو هیلان دالی، سوورەهەرالی و سۆسەنوو دەوروو باخوو سانی، بەرزەلنگ و بۆژانەو تەختی سانی، هانی و هانەچەمی کویسانی، سەیران و سەفاو دلی باخ و باخاتی، قریوہ و وەشی هەوارە و هەواری، شەوگە و جاسووسگی پەیی شەرەبەقی و پاریزوو نەچیری و ... لاونۆوہ و دلەئەو گاریش زاخاوہ بڈۆ و بی تاقەتیش بەرکەرۆ.

وەختی هانەگەرملەیی ویران بیەو دەورەو جەنگوو ئیران و ئیراکی دیسان بنەرەتوو ئاوەڈانیش مەرزیزۆراوہ، تاوی تاقەتوو غەریبی نمارۆ و روو بە وەتەنی نەبیژیاش، کۆچ و بارگە پیچۆوہ و بە دیداروو وەتەنی جە گیان شیرینتەریش، شاد بۆوہ و تا دما هەناسە کاو ژیوایش دەسەملانینە بۆ چەنیش!

بەلام داخەیی گرانەم! ئاخرش ئی ئینسانە ساحیب سۆزە ناسک خیالی، شۆنەو مەلەجیپە و مدرامانی فرەیی چەنی ئا نەوہشیە سەختیە کە دامانگیرش بیەج، بەر مەبەرۆ و رۆ ویس و حەوتوو سەوزە مانگەو هەزار و یەرسەڈ و نەوہڈ

و يەرى (۱۳۹۳/۲/۲۷) كۆچى پوجىارى بە تاسەو ئا ئاواتاۋە كە نەياۋاشا پەنە و سالىھى سالى شەونخونى و دەربەدەرىش كىشت شۆنىشارە، سەرە منىۋوۋە و پەى ھەمىشەى باۋشەو ۋەتەنى شىرىنىشەنە ئارام گىرۆ. پەحمەتى كەشەوان و سەيادى قابىل و نامىيە بىيەن و بە جوانى چەنى ئى چىۋىيە خەش گىرتىنە و بە فەرمائىشوو وئىش شەوگە و جاسوسگە و دۆل و ھەرد نەبىيەن سەرش نەدۆ ۋەنە و شەۋەش چەنە سىياۋە نەكەرۆۋە.

كام دۆل، كام ھەرد بى نەدەۋش بە ھەمدا؟

چەما و چەم پارىز بە شۆن كەلرەمدا؟

كام سەيرانگا بى سەر نەدەۋ ۋەنەش؟

كام جاسوسگەى خەم نەنىشوو چەنەش؟

ھەرىپاسە جە دەس و نىشانە و دەس پارسىنە، بالادەس و بىۋىنە بىيەن و كەمتەر نەچىرى تاۋانش دەسشەنە بەربشۆ. فەرە شىئەرە شاكارەكاش بە تايىبە «كەل و سەيادا» و «ھەنگەكەى دەروون» باسوو ئا حەكايەت و وىرەۋەرىيا كەرۆ كە جە كەشەۋانىنە توۋش ئامان.

سەرچەم تاۋمى پىسە شىئەرەكاش ئەشناسە كەرمى: دلى ۋەش دونا و دلى ۋەش لانا؛ چوون دلەنە بەرمەيا.

سوبحان ئەمىنى. ھانە گەرملە

۲۷ / ۱۱ / ۱۳۹۷ كۆچى پوجىارى